


# تَوَجُّهٌ إِلَى اللَّهِ

07-March-2024

ہفتہ وار سنتوں بھرے اجتماع میں ہونے والا  
سنتوں بھرا بیان

(for Islamic Brothers)



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط  
 أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط  
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ  
 نَبِيَّتُ سُنَّتِ الْاِعْتِكَافِ (ترجمہ: میں نے سُنَّتِ اِعْتِكَافِ كِي نَبِيَّتِ كِي)

پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ كِي نَبِيَّتِ كِي لیا  
 کریں کہ جب تک مسجد میں رہیں گے اِعْتِكَافِ كَا ثَوَابِ مِلتا رہے گا۔ یاد رکھئے! مسجد میں  
 کھانے، پینے، سونے یا سحری، افطاری کرنے، یہاں تک کہ آبِ زَمِ زَمِ یاد م کیا ہو اپنی پینے  
 کی بھی شرعاً اجازت نہیں، البتہ اگر اِعْتِكَافِ كِي نَبِيَّتِ كِي ہوگی تو یہ سب چیزیں جائز ہوں گی۔  
 اِعْتِكَافِ كِي نَبِيَّتِ كِي بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد  
 اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چلے تو اِعْتِكَافِ  
 كِي نَبِيَّتِ كِي لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دروِ پاک کی فضیلت

رَحْمَتِ عَالَمِيَانِ، سَرِ وَرِفِ بِيْشَانِ صَلَّى اللهُ عَلَيْهِ وَآلِهِ وَسَلَّمَ كَا فَرْمَانِ رَحْمَتِ نَشَانِ هِي:  
 ”مَنْ صَلَّى عَلَيَّ فِي يَوْمٍ مِائَةً مَرَّةً قَضَى اللهُ لَهُ مِائَةً حَاجَةً سَبْعِينَ مِنْهَا لِآخِرَتِهِ وَ  
 ثَلَاثِينَ مِنْهَا لِدُنْيَاهُ“ یعنی جو شخص یومیہ مجھ پر سو (100) مرتبہ دُرُودِ بَیْجِي كَا اللہ پاک اس  
 كِي سو (100) حاجات پُوری فرمائے گا، ان میں سے ستر (70) آخرت كِي اور تیس (30) دُنْيَا  
 كِي ہوں گی۔“

(کنز العمال، کتاب الاذکار، الباب السادس فی الصلاة علیه وعلى آله، ۱/ ۲۵۵، الجزء الاول، حدیث: ۲۲۲۹)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

## بیان سننے کی نیتیں

فرمانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ: أَفْضَلُ الْعَمَلِ النَّيَّةُ الصَّادِقَةُ سَچھی نیت سب سے افضل عمل ہے۔<sup>(۱)</sup> اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سَيِّئِينَ كَيْفَ﴾ علم سکھنے کے لئے پورا بیان سنوں گا ﴿بِأَدَبٍ﴾ بیٹھوں گا ﴿دَوْرَانَ بَيَانِ سُسْتَى سَيِّئِينَ﴾ اپنی اصلاح کے لئے بیان سنوں گا ﴿جُو سُنُونِ﴾ سنوں گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

## سورہٴ مجادلہ کا شانِ نزول

پیارے اسلامی بھائیو! ایک فقہی مسئلہ ہے، جسے ظہار کہتے ہیں، علمِ فقہ کی کتابوں میں ظہار کا پورا باب (Chapter) ہوتا ہے۔ جو شادی شدہ ہیں، انہیں یہ مسائل ضرور سیکھنے چاہئے، ظہار کا سادہ سا مطلب یہ ہے کہ اپنی بیوی کو اپنی ماں یا بہن کی مثل کہنا مثلاً شوہر نے اپنی بیوی کو کہا: تم میرے لئے میری ماں کی مثل ہو۔ یہ ظہار ہوتا ہے، اسلام کے اجنبیوں میں ظہار کا حکم بھی طلاق والا تھا، یعنی اگر کوئی شخص اپنی بیوی کو اپنی ماں یا بہن وغیرہ کی مثل کہہ دیتا تو اس کی بیوی اس پر حرام ہو جاتی تھی۔

323

1•••جامع صغیر صفحہ: 81، حدیث: 1284۔

ایک صحابیہ ہیں: حضرت خولہ بنت ثعلبہ رَضِيَ اللهُ عَنْهَا، ایک مرتبہ ان کے شوہر نے انہیں کہہ دیا: تم مجھ پر میری ماں کی مثل ہو۔ کہنے کو تو کہہ گئے، پھر شرمندگی ہوئی کہ یہ میں نے کیا کہہ دیا، اب پریشانی ہوئی کہ اس طرح تو نکاح ختم ہو جاتا ہے، بیوی اپنے شوہر پر حرام ہو جاتی ہے۔ اسی پریشانی کے عالم میں حضرت خولہ بنت ثعلبہ رَضِيَ اللهُ عَنْهَا بارگاہ رسالت میں حاضر ہوئیں، سارا واقعہ بیان کیا اور عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! میرا مال ختم ہو چکا ہے، ماں باپ وفات پا گئے ہیں، عمر بھی زیادہ ہو گئی ہے اور بچے چھوٹے چھوٹے ہیں، اگر انہیں باپ کے پاس چھوڑوں تو ماں کے بغیر ننھے بچوں کی پرورش کیسے ہو سکے گی اور اپنے پاس رکھوں تو بھوکے مر جائیں گے، اب ایسی کیا صورت ہے کہ میرے اور میرے شوہر کے درمیان جدائی نہ ہو۔ رسول رحمت، شفیع اُمت صَلَّى اللهُ عَلَيْهِ وَآلِهِ وَسَلَّمَ نے ساری عرض سُن کر فرمایا: تمہارے مسئلے کے متعلق میرے پاس کوئی حکم نہیں (یعنی ابھی تک ظہار کے متعلق کوئی نیا حکم نازل نہیں ہوا اور پُرانا دستور یہی ہے کہ ظہار سے عورت حرام ہو جاتی ہے)۔

حضرت خولہ رَضِيَ اللهُ عَنْهَا بہت پریشان تھیں، دل میں غم کا سمندر اُمنڈ رہا تھا، وہ رہ کر بچوں کا خیال آ رہا تھا، آپ رَضِيَ اللهُ عَنْهَا نے بار بار بارگاہ رسالت میں عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! میرے شوہر نے طلاق کا لفظ نہیں بولا تھا، وہ میرے بچوں کے اُبّو ہیں (یا رسول اللہ صَلَّى اللهُ عَلَيْهِ وَآلِهِ وَسَلَّمَ! کوئی تو صورت بتائیے) لیکن رسول اکرم، نُوْرُ مَجَسَّم صَلَّى اللهُ عَلَيْهِ وَآلِهِ وَسَلَّمَ ایک ہی جواب ارشاد فرما رہے تھے: ابھی تک اس مسئلے میں کوئی نیا حکم نازل نہیں ہوا۔

بالآخر جب انہوں نے اپنی خواہش کے مطابق جواب نہ پایا تو دعا کے لئے ہاتھ اُٹھادیئے اور اللہ پاک کی بارگاہ میں عرض کیا: اے اللہ پاک! میری محتاجی، بے کسی اور پریشان حالی

پر رحم فرما، اپنے محبوب صَلَّى اللَّهُ عَلَيْهِ وَآلِهِ وَسَلَّمَ پر میرے حق میں ایسا حکم نازل فرما جس سے میری مصیبت دور ہو جائے۔ ابھی حضرت خولہ رَضِيَ اللَّهُ عَنْهَا بارگاہِ الہی میں عرض کر رہی تھیں کہ ننگین دل کی دُعا قبول ہوئی اور حضرت جبریل امین عَلَيْهِ السَّلَام وحی لے کر حاضر ہو گئے۔<sup>(1)</sup> اس موقع پر پارہ: 28، سُورَةُ مُجَادَلَةَ کی ابتدائی آیات نازل ہوئیں، اللہ پاک نے فرمایا:

ترجمہ کنز العرفان: تم میں سے وہ لوگ جو اپنی بیویوں کو اپنی ماں جیسی کہہ بیٹھتے ہیں، وہ ان کی مائیں نہیں، ان کی مائیں تو وہی ہیں جنہوں نے انہیں جنم دیا اور بیشک وہ ضرور ناپسندیدہ اور بالکل جھوٹ بات کہتے ہیں اور بیشک اللہ ضرور بہت معاف کرنے والا، بہت بخشنے والا ہے۔

الَّذِينَ يُظَاهِرُونَ مِنكُم مِّن نِّسَائِهِمْ مَا هُنَّ  
أُمَّهَاتُهُمْ ۗ إِنَّ أُمَّهَاتُهُمْ إِلَّا اللَّائِي وَكَذَّبْتَهُمْ  
وَأَنَّهُمْ لَيَقُولُونَ مُنْكَرًا مِّنَ الْقَوْلِ وَزُورًا  
وَإِنَّ اللَّهَ لَعَفُوفٌ عَزِيزٌ ۝

(پارہ: 28، سُورَةُ مُجَادَلَةَ: 2 تا 4)

اس کے ساتھ مزید آیات بھی ہیں، جو اسی واقعہ کے ضمن میں نازل ہوئیں، خلاصہ یہ کہ حضرت خولہ رَضِيَ اللَّهُ عَنْهَا کی دُعا کی برکت سے ظہار کا پہلے والا حکم منسوخ کر دیا گیا اور نیا حکم نازل ہوا، یعنی اب قیامت تک کے لئے یہ اُصول بن گیا کہ ظہار طلاق نہیں ہے، البتہ یہ بہت ناپسندیدہ اور جھوٹی بات ہے، اس سے بچنا لازم ہے، اگر کوئی جانے انجانے میں اپنی زوجہ سے ظہار کر بیٹھے، مثلاً اسے اپنی ماں کی طرح کہہ بیٹھے تو اس کا حکم یہ ہے کہ وہ اپنی زوجہ کے قریب نہیں جاسکتا، اس پر لازم ہے کہ ظہار کے کفارے میں ایک غلام آزاد کرے، یہ نہ کر سکتا ہو تو لگاتار 2 ماہ کے روزے رکھے، یہ بھی نہ کر سکے تو 60 مسکینوں

کو 2 وقت کا پیٹ بھر کر کھانا کھلائے۔ (1)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

پیارے اسلامی بھائیو! اس ایمان آفریز، سبق آموز قرآنی واقعہ میں غور فرمائیے! ہم ذرا تصوّر باندھیں؛ حضرت خولہ رضی اللہ عنہا اس وقت کتنے درد اور تکلیف میں تھیں، ماں باپ وفات پا چکے ہیں، اپنی عمر زیادہ ہو چکی ہے، بچے چھوٹے ہیں، اس حالت میں شوہر سے جدائی کا معاملہ ہو گیا، اس لمحے غم کا کیسا سمندر ان کے دل میں اُمنڈ رہا ہو گا، اس کیفیت میں جب انہوں نے اللہ پاک کی بارگاہ میں دُعا کی تو ان کی ایک دردناک آہ کی برکت سے قیامت تک کے لئے مسلمانوں پر آسانی کر دی گئی، ظہار جس کا حکم طلاق والا تھا، اس میں تخفیف کر دی گئی۔ معلوم ہوا؛ ایک دُرد بھری آہ وہ کام کر جاتی ہے جو کسی اور ذریعے سے نہیں ہو سکتا۔

ابہتال کسے کہتے ہیں...؟

ہمارے ہاں بعض لوگ شکوہ کر رہے ہوتے ہیں کہ بڑی دُعا میں مانگیں مگر قبول نہ ہوئی، اوّل تو یہ یاد رکھئے کہ ہر دُعا قبول ہی قبول ہی قبول ہے، البتہ یہ ضروری نہیں کہ جو ہم نے مانگا، ہمیں وہی ملے، بعض دفعہ ہماری دُعا کی برکت سے ہم سے مصیبت دُور کر دی جاتی ہے، کبھی ہم نے جو مانگا اس سے اُفضل و بہتر چیز ہمیں عطا کر دی جاتی ہے اور کبھی وہ دُعا ہمارے لئے آخرت میں محفوظ کر لی جاتی ہے۔ غرض؛ ہر دُعا قبول ہی ہوتی ہے۔

پھر ہمیں یہ بھی غور کرنے کی ضرورت ہے کہ ہم دُعا مانگتے کیسے ہیں؟ ہمارے مُعاشرے میں ایک تعداد ان لوگوں کی ہے جنہیں دُعا بھی مانگنی نہیں آتی، دُعا کے آداب

میں سے ہے کہ دل میں غم کی کیفیت پیدا کر کے دُعا مانگی جائے، ایک اصطلاح ہے: اِنْجِتَال یعنی دُعا میں گڑ گڑانا، ہاتھوں کو بلند کرنا اور پوری توجہ سے اللہ پاک کی بارگاہ میں عَرْض کرنا۔ یہ ہمارے پیارے آقا، مدینے والے مصطفیٰ صَلَّى اللَّهُ عَلَيْهِ وَآلِهِ وَسَلَّمَ کی پیاری پیاری سُنَّت ہے۔ اس لئے اللہ پاک کے حُضُور گڑ گڑا کر، پوری توجہ کے ساتھ دُعا مانگنے کی عَادَت بنائیے! ایسے دُعا مانگیں گے تَوَانِ شَاءَ اللَّهُ الْكَرِيمُ! برکتیں نصیب ہوں گی۔

### انبیائے کرام عَلَیْهِمُ السَّلَام کی مبارک ادائیں

قرآن کریم میں ایک سُورَت ہے: سُورَةُ اَنْبِيَاء۔ اس مُبارک سُورَت میں کئی اَنْبِيَاءِ کرام عَلَیْهِمُ السَّلَام کا تذکرہ ہے، اس میں بالخصوص اَنْبِيَاءِ کرام عَلَیْهِمُ السَّلَام کا یہ مُبارک وَصْف بیان ہوا ہے کہ اللہ پاک کے پیارے نبی، اللہ پاک کے حُضُور دُعا میں کیا کرتے تھے، کوئی مُشکل ہوتی، کوئی پریشانی ہوتی، ان کی توجہ کامرکز اللہ پاک کی پاک ذات ہوتی تھی، یہ اللہ پاک کو پکارتے، اس کے حُضُور دُعا میں کیا کرتے تھے۔

✽ حضرت نُوح عَلَیْهِ السَّلَام نے تقریباً 950 سال اپنی قوم کو نیکی کی دَعْوَت دی لیکن وہ بد بخت لوگ اِیْمَان نہ لائے، یہ بد بخت آپ عَلَیْهِ السَّلَام کو مَعَاذَ اللَّهِ! تَکْلِيف پہنچاتے، جسمانی تشدد بھی کرتے، آخر حضرت نُوح عَلَیْهِ السَّلَام نے اللہ کریم کی بارگاہ میں دُعا کی، اللہ پاک فرماتا ہے:

فَاسْتَجَبْنَا لَهُ فَجَئِبْنَاهُ وَآهْلَهُ مِنَ الْكَرْبِ الْعَظِيمِ ﴿٧٦﴾

ترجمہ کنز العرفان: تو ہم نے اس کی دعا قبول کی اور اُسے اور اس کے گھر والوں کو بڑے غم سے

نجات دی۔ (پارہ: 17، سورہ اَنْبِيَاء: 76)

حضرت نوح عَلَيْهِ السَّلَام کی اس دُعا کے نتیجے میں کفار پر عظیم سیلاب کا عذاب آیا اور ان کو تباہ و برباد کر دیا گیا۔ (1)

❖ اسی طرح حضرت اَيُّوب عَلَيْهِ السَّلَام پر آزمائش آئی، آپ نے دُعا کی:

أَيُّ مَسْنَى الضُّرِّ وَأَنْتَ أَرْحَمُ الرَّحِيمِينَ ﴿٨٣﴾  
ترجمہ کنز العرفان: کہ بیشک مجھے تکلیف پہنچی ہے اور تُو سب رحم کرنے والوں سے بڑھ کر رحم کرنے والا ہے

آپ کی دُعا قبول ہوئی، اللہ پاک نے فرمایا:

فَأَسْتَجِبْنَا لَهُ فَكَشَفْنَا مَا بِهِ مِنْ ضُرٍّ وَآتَيْنَاهُ أَهْلَهُ وَمِثْلَهُمْ مَعَهُمْ رَحْمَةً مِنْ عِنْدِنَا وَذِكْرَى لِلْعَابِدِينَ ﴿٨٤﴾  
ترجمہ کنز الایمان: تو ہم نے اس کی دعائیں لی تو ہم نے دور کر دی جو تکلیف اُسے تھی اور ہم نے اُسے اس کے گھر والے اور اُن کے ساتھ اتنے ہی اور عطا کیے اپنے پاس سے رحمت فرما کر اور بندگی والوں کے لئے نصیحت۔

❖ حضرت یونس عَلَيْهِ السَّلَام پر آزمائش آئی، آپ مچھلی کے پیٹ میں چلے گئے تھے، آپ

نے وہاں سے اللہ پاک کو پکارا، اللہ پاک نے فرمایا:

فَأَسْتَجِبْنَا لَهُ وَنَجَّيْنَاهُ مِنَ الْعَمِّ ط وَكَذَلِكَ نُنْجِي الْمُؤْمِنِينَ ﴿٨٥﴾  
ترجمہ کنز العرفان: تو ہم نے اس کی پکار سنی اور اُسے غم سے نجات بخشی اور ہم ایمان والوں کو ایسے ہی نجات دیتے ہیں۔

❖ حضرت زکریا عَلَيْهِ السَّلَام کے ہاں اولاد نہیں تھی، آپ بڑھاپے کی عمر کو پہنچ چکے تھے،

آپ کی زوجہ بھی بانجھ تھیں، اس حال میں حضرت زکریا عَلَيْهِ السَّلَام نے دُعا کی:

323

...1 تفسیر طبری، پارہ: 17، سورہ انبیاء، تحت الآیة: 76-77، جلد: 9، صفحہ: 48-49۔

ترجمہ کنز العرفان: اے میرے رب مجھے اکیلا نہ چھوڑ اور تو سب سے بہتر وارث ہے۔

رَبِّ اَلَا نَدُّ رَبَّنَا قَدْ فَرَدَّ اَوْ اَنْتَ حَيُّ  
اَلَوْ رِثِيْنٌ ﴿١٩﴾ (پارہ: 17، سورہ اَنْبِيَاء: 89)

اللہ پاک نے فرمایا:

ترجمہ کنز الایمان: تو ہم نے اس کی دعا قبول کی اور اُس سے یحییٰ عطا فرمایا اور اس کے لئے اس کی بی بی سنواری۔

فَاَسْتَجَبْنَا لَهُ وَوَهَبْنَا لَهُ  
يَحْيٰى وَاصْلَحْنَا لَهُ زَوْجَهُ ﴿٢٠﴾ (پارہ: 17، سورہ اَنْبِيَاء: 90)

سُبْحٰنَ اللّٰهِ! اے عاشقانِ رسول! یہ انبیائے کرام علیہم السلام ہیں، سب سے بلند رُتبہ ہستیاں ہیں، ان کو جب بھی پریشانی آتی تھی، مُشکل آتی تھی، یہ اللہ کریم کو پکارتے تھے، اس کی جانب متوجہ ہوتے تھے، اسی کے حضور عرض کرتے تھے اور کس انداز میں دُعائیں مانگتے تھے؟ اللہ پاک فرماتا ہے:

ترجمہ کنز الایمان: اور ہمیں پکارتے تھے امید اور خوف سے اور ہمارے حضور گڑ گڑاتے ہیں۔

وَيَدْعُوْنَ نَاغِبًا وَّ سَهْبًا وَّ كَانُوا لَنَا  
خٰشِعِيْنَ ﴿٢١﴾ (پارہ: 17، سورہ اَنْبِيَاء: 90)

یہ ہے وہ بنیادی بات، جس کی ہمارے معاشرے میں کمی ہے، ہم تَوَجُّهُ إِلَى اللَّهِ سے محروم ہیں، ہم اللہ پاک کو نہیں پکارتے، اس کے حضور صحیح انداز میں دُعائیں نہیں کرتے۔ یہ انبیائے کرام علیہم السلام کی سنت ہے کہ وہ دُعائیں کرتے تھے، کیسے کرتے تھے: اللہ پاک کے جلال سے ڈرتے ہوئے، اس کی رحمت پر بھروسہ جمائے، پوری رغبت سے، عاجزی کرتے ہوئے۔ کاش! ہمیں بھی اس انداز میں دُعائیں مانگنا، اپنے اللہ پاک کے حضور گڑ گڑانا نصیب ہو جائے۔ اِمِيْن بِجَاهِ خَلِيْمِ السَّمِيْعِيْنَ صَلَّى اللّٰهُ عَلَيْهِ وَاٰلِهِ وَسَلَّمَ۔

## ہمارے پاس اَسْبَابِ مَحْذُود ہیں

پیارے اسلامی بھائیو! یاد رکھئے! ہم انسان ہیں اور بظاہر ہمارے پاس زندگی گزارنے اور اپنے مسائل حل کرنے کے لئے بہت سے اَسْبَابِ ہیں مگر یہ بھی حقیقت ہے کہ ہمارے اَسْبَابِ بہت مَحْذُود ہیں ❀ بہت دفعہ زندگی میں ایسے مواقع آتے ہیں کہ ہماری ساری اُمیدیں ٹوٹ جاتی ہیں ❀ ہمارے لئے سارے دروازے بند ہو جاتے ہیں ❀ بعض دفعہ کچھ رقم ہی کی حاجت پیش آجائے تو کبھی کبھی مایوسی ہو جاتی ہے ❀ بندہ بھائی پر اُمید لگاتا ہے مگر بھائی سے قرض نہیں ملتا ❀ کسی سیٹھ صاحب پر نگاہ پڑتی ہے ❀ سیٹھ صاحب بھی معذرت کر لیتے ہیں ❀ دوست احباب بھی مطلوبہ رقم کا انتظام نہیں کر پاتے ❀ ایسے وقت میں ہمارے لئے سب دروازے بند ہو جاتے ہیں ❀ کوئی اُمید باقی نہیں بچتی ❀ بندہ مایوسی کا شکار ہونے لگتا ہے مگر ذرا غور کیجئے! جب سب اُمیدیں ٹوٹ جائیں، اس وقت بھی ایک اُمید باقی ہوتی ہے، جب سب دروازے بند ہو جائیں، اس وقت بھی ایک دروازہ کھلا ہوتا ہے اور وہ دروازہ میرے رُبِّ کریم کا دروازہ ہے ❀ بادشاہوں کے دروازے بند ہو جاتے ہیں، میرے رُبِّ کریم کا دروازہ کبھی بند نہیں ہوتا ❀ لوگ ساتھ چھوڑتے ہیں ❀ دوست احباب مُنہ پھیرتے ہیں ❀ بھائی بھائی سے دامن چھڑاتا ہے مگر میرا پیارا اللہ پاک اپنے بندوں کو مایوس نہیں کرتا ❀ اس دروازے پر نیکو کار آئے، اسے بھی نوازا جاتا ہے ❀ گناہ گار آئے، اس کی بھی جھولی بھر دی جاتی ہے۔

سیٹھ صاحب کو نیند کیوں نہ آئی..!

ایک امیر شخص تھا، اپنی گاڑی، اپنا بنگلہ، اچھا کاروبار، اللہ پاک کا دیا سب کچھ تھا، ایک

روز وہ شام کو گھر آیا، بچوں کے ساتھ کچھ وقت گزارا، شام کا کھانا کھایا، اپنے ضروری کام پورے کئے، رات ہو گئی، سونے کا وقت ہوا تو نرم و ملائم بستر پر لیٹ گیا مگر حیرت تھی کہ آج نرم نرم بستر پر نیند نہیں آرہی تھی۔

نیند بھی اللہ پاک کی نعمت ہے، جسے وہ عطا فرمائے، اسے ہی نصیب ہوتی ہے۔ وہ امیر شخص دیر تک کروٹیں بدلتا رہا مگر نیند تھی کہ آنے کا نام ہی نہیں لے رہی تھی، کافی وقت گزر گیا، آخر اُس نے سوچا؛ یہاں بھی تو فارغ لیٹا ہوا ہوں، کیوں نہ باہر کی تازہ ہوا لے لوں، یہ سوچ کر اس نے گاڑی نکالی اور باہر نکل گیا، کوئی کام تو تھا نہیں، یوں ہی ادھر ادھر گھومتا رہا، چلتے چلتے ایک مقام پر اُسے مسجد نظر آئی، دل میں آیا: یوں ہی گھوم پھر رہا ہوں، کیوں نہ مسجد میں چلا جاؤں۔ چنانچہ اُس نے گاڑی پارک کی، مسجد میں گیا، وضو کیا اور مسجد کے حال کی طرف بڑھ گیا، چلتے چلتے اچانک اُس کے قدم رُک گئے، پوری مسجد خالی تھی مگر ایک کونے سے ہلکی ہلکی رونے اور سسکیاں بھرنے کی آواز آرہی تھی، امیر شخص نے دیکھا تو کوئی غریب تھا، اس کے ہاتھ دعا کے لئے اٹھے ہوئے تھے، آنکھوں سے آنسو جاری تھے اور وہ روتے ہوئے اللہ پاک کی بارگاہ میں عرض کر رہا تھا: اے اللہ پاک! میری بیٹی بیمار ہے، ڈاکٹر نے آپریشن کا کہا ہے، مجھ غریب کے پاس پیسے کہاں سے آئے، اے رَبِّ کریم! تو اسباب بنانے والا ہے، مجھ غریب کی حالت زار پر رحمت کی نظر فرمادے۔ وہ امیر شخص نیند نہ آنے کا سبب سمجھ چکا تھا، وہ غریب کے قریب گیا، جیب میں جتنی رقم تھی نکال کر اُس کو دی اور اپنا کارڈ دیتے ہوئے کہا: ابھی میرے پاس اتنی ہی رقم ہے، مزید ضرورت ہو تو اس ایڈریس پر آ جانا۔

غریب آدمی اگرچہ غریب تھا مگر اُس کا دل لالچ سے پاک تھا، اس نے کارڈ واپس

دے کر کہا: بھائی صاحب! میرے پاس پہلے ہی ایک ایڈریس موجود ہے۔ امیر شخص نے حیرت سے پوچھا: وہ کس کا ایڈریس ہے، اگر ایڈریس تھا تو وہاں گئے کیوں نہیں؟ غریب آدمی نے سادگی سے کہا: وہی جس نے آج اس وقت آپ کو میرے پاس بھیج دیا ہے، میں اسی کے دروازے پر بیٹھا ہوں۔ آج میری ضرورت پوری ہو گئی، دوبارہ جب ضرورت ہو گی تو پھر اسی دروازے پر آ جاؤں گا۔

اے عاشقانِ رسول! آپ نے سنا کہ ❀ ہمارے اسباب محدود ہیں ❀ ہماری اُمیدیں ٹوٹی ہیں ❀ دروازے بند ہو جاتے ہیں ❀ مشکل، پریشانی آتی ہے تو دماغ کام کرنا چھوڑ دیتا ہے ❀ طاقت ❀ قوت ❀ رابلے کچھ کام نہیں آتے، ایسے وقت میں صرف ایک ہی سہارا ہوتا ہے اور وہ کیا ہے؟ میرے پیارے اللہ پاک کی پاک بارگاہ، اس دروازے سے کوئی مایوس نہیں جاتا، یہاں جھولیاں بھرتی ہیں، یہاں سے بھیک ملتی ہے اور ایسے انداز سے ملتی ہے، ایسی جگہ سے ملتی ہے کہ بندے کا وٹہم وگمان بھی نہیں ہوتا۔

### ایک ضروری پریکٹیکل

دُنیا میں بڑے بڑے ٹیسٹ ہوتے ہیں۔ آئیے! چند لمحوں کے لئے ہم اپنا ایک ٹیسٹ کرتے ہیں؛ ہم میں سے ہر ایک اپنے دل میں ذرا غور کرے کہ جب ہم پر کوئی پریشانی آتی ہے تو ہمارے دل میں سب سے پہلا خیال کس کا آتا ہے؟ عمومی حالات یہی ہیں کہ ❀ اگر بیماری آجائے تو ہمارے دل میں سب سے پہلا خیال ڈاکٹر کا آتا ہے ❀ اگر قانونی مسئلہ بن جائے تو پہلا خیال وکیل کا آتا ہے ❀ اگر پیسوں کی ضرورت پڑ جائے تو پہلا خیال اپنے بھائیوں، دوستوں، عزیزوں کا آتا ہے۔

ہر ایک اپنے دل سے پوچھے کیا ایسا نہیں ہے؟ شاید ہم میں سے بہت ساروں کو جواب ہاں میں ملے گا کہ ہاں! ایسا ہی ہے، مشکل اور پریشانی کے وقت ہمارے دل میں پہلا خیال دُنیا کے ظاہری اسباب کا آتا ہے۔ یہ بھی اگرچہ گناہ نہیں ہے، البتہ ایک مسلمان کی شان یہ ہے کہ اسے پریشانی آئے، مشکل آئے، بیمار ہو، کوئی مسئلہ بن جائے، یا خوشی ملے، ہر حال میں اسے سب سے پہلا خیال اپنے رب کا آنا چاہئے، سارے ظاہری اسباب کی اہمیت اپنی جگہ، بیمار ہوں تو دوائی بھی لینی ہے، مشکل آئے تو بھائیوں، دوستوں وغیرہ سے مدد مانگنا بھی اپنی جگہ درست ہے مگر یہ سب دوسرے درجے کی چیزیں ہیں، ایک مسلمان کی اپنے رب کریم کے ساتھ ایسی لوگی ہونی چاہئے کہ کچھ بھی ہو، کیسی ہی حالت ہو، کیسی ہی مشکل ہو، اس کے دل میں پہلا خیال اللہ پاک کا آئے۔

### غیر مسلم اخلاقِ مصطفیٰ دیکھ کر مسلمان ہو گیا

3 ہجری غزوہ غطفان کا موقع تھا، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ صحابہ کرام عَلَیْہِمُ الرِّضْوَانُ کو ساتھ لے کر سفر پر تھے، ایک مقام پر پڑاؤ کیا، صحابہ کرام عَلَیْہِمُ الرِّضْوَانُ کچھ فاصلے پر ٹھہرے اور پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ اکیلے ایک درخت کے نیچے تشریف فرما ہو گئے، غیر مسلم جو ہر وقت محبوبِ خُدا، سردارِ انبیا صَلَّی اللہُ عَلَیْہِ وَاٰلِہٖ وَسَلَّمَ کو نقصان پہنچانے کے ناپاک منصوبے بناتے رہتے تھے، ان میں سے ایک غیر مسلم اچانک کہیں سے ظاہر ہوا، ننگی تلوار ہاتھ میں تھی، بجلی کی طرح تلوار لہراتے ہوئے پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ کے قریب پہنچا اور غرور و تکبر سے بھر کر بولا: مُحَمَّدٌ (صَلَّی اللہُ عَلَیْہِ وَاٰلِہٖ وَسَلَّمَ)! بتائیے! اب آپ کو مجھ سے کون بچائے گا؟ محبوبِ رحمن، سلطانِ دو جہان صَلَّی اللہُ

عَلَيْهِ وَاٰلِهٖ وَسَلَّمَ نے نہایت اطمینان سے فرمایا: اللہ...!! (یعنی مجھے اللہ پاک بچائے گا)۔

بس پھر کیا تھا، اگلے ہی لمحے وہ غیر مسلم نیچے گر رہا ہوا تھا، تلوار رحمت والے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّمَ کے مبارک ہاتھ میں تھی، اب آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: بتا! اب تجھے مجھ سے کون بچائے گا؟ وہ غیر مسلم تھا، اُس نے مایوسی سے کہا: مجھے بچانے والا کوئی نہیں ہے۔ رحمتِ عالم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّمَ نے اس کی بے کسی پر رحم کرتے ہوئے اسے مُعَاف کر دیا، اس نے جب آپ صَلَّی اللہُ عَلَیْہِ وَاٰلِہٖ وَسَلَّمَ کے ایسے اَعْلٰی اَخْلَاق دیکھے تو متاثر ہوا اور کلمہ پڑھ کر مسلمان ہو گیا۔ (1)

پیارے اسلامی بھائیو! دیکھنا ہمارے پیلے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّمَ تنہا تھے آج تک غیر مسلم نے حملہ کیا، اس کے ہاتھ میں ننگی تلوار ہے، اس لمحے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے کیا فرمایا؟ مجھے میرا اللہ بچائے گا۔

یہ ہے ہمارے پیارے آقا، رسول خُدا صَلَّی اللہُ عَلَیْہِ وَاٰلِہٖ وَسَلَّمَ کا پیارا پیارا انداز...! آج کل ہمارے مُعَاشرے سے یہ انداز ختم ہوتا جا رہا ہے، ہم تھوڑا سا ماضی کی طرف غور کریں، زیادہ نہیں صرف 50 یا 60 سال پیچھے چلے جائیں، گھروں میں ایک ماحول ہو کر تا تھا، مائیں اپنے ننھے ننھے بچوں کو عملی طور پر ذِکْرُ اللّٰهِ سکھاتی تھیں ❀ ننھا بچا چلتے چلتے گر جاتا یا ٹھوکر لگ جاتی تو ماں کے منہ سے بے ساختہ نکلتا تھا: حَسْبِیَ اللّٰهُ ❀ بچہ رات کو نیند میں ڈر جاتا تو مائیں سینے سے لگا کر اللہ پاک کا ذِکْرُ کیا کرتی تھیں ❀ کوئی چونکا دینے والی بات ہو جاتی تو لوگوں کے منہ سے نکلتا تھا: یا اللہ! خیر...! یا اسی طرح کے اور پیارے پیارے جملے زبان پر رہتے تھے مگر اب لوگ ماڈرن ہو گئے ہیں، اب ایسا کم دیکھنے کو ملتا ہے، اب تو لوگ ہائے ہو

کرتے ہیں یا بولتے ہیں: **Oh Shit**۔

یہ سب اگرچہ گناہ نہیں ہے لیکن کاش! ایسے مواقع پر بھی بے معنی لفظ منہ سے نکالنے کی بجائے ہم اللہ پاک کا ذکر کریں، ہماری تَوَجُّهُ صِرْف و صِرْف اللہ پاک ہی کی طرف رہے ❀ مشکل آئے ❀ پریشانی آئے ❀ بیماری آئے ❀ قرض داری آئے ❀ تنگ دستی آئے تو ہماری سب سے پہلی تَوَجُّهُ اپنے پیارے اللہ کریم کی طرف جائے ❀ ہمیں مشکل سے نجات کون دے گا؟ اللہ پاک دے گا ❀ بیماری سے شفا کون دے گا؟ اللہ پاک دے گا ❀ قرض داری سے، تنگ دستی سے نجات کون دے گا؟ اللہ پاک دے گا۔ لہذا اسباب پر نہیں بلکہ ہم مُسَبَّبُ الْأَسْبَابِ (یعنی اسباب بنانے والے اللہ پاک) پر بھروسہ کریں، اللہ پاک ہی کی طرف تَوَجُّهُ رکھنے کی عادت بنائیں، کاش! ہمارے دلوں میں اللہ پاک کی محبت پختہ ہو جائے اور ہماری تَوَجُّہات کا مرکز اللہ پاک کی پاکیزہ ذات بن جائے۔

### بزرگانِ دین کا پیارا انداز

حضرت اَبُو الْحَسَنِ سَقَطِي رَحْمَةُ اللَّهِ عَلَيْهِ کا واقعہ ہے، آپ کی خدمت میں ایک مرتبہ آپ کی پڑوسن آئی اور عرض کیا: اے اَبُو الْحَسَنِ! رات میرے بیٹے کو سپاہی پکڑ کر لے گئے ہیں، شاید وہ اسے تکلیف پہنچائیں، براہِ کرم! میرے بیٹے کی سفارش کر دیجئے! پڑوسن کی فریاد سن کر حضرت سری سَقَطِي رَحْمَةُ اللَّهِ عَلَيْهِ کھڑے ہو کر خشوع و خضوع کے ساتھ نماز میں مشغول ہو گئے۔ جب کافی دیر ہو گئی تو اس عورت نے کہا: اے اَبُو الْحَسَنِ! جلدی کیجئے! کہیں ایسا نہ ہو کہ حاکم میرے بیٹے کو قید میں ڈال دے۔ حضرت سَرِي سَقَطِي رَحْمَةُ اللَّهِ عَلَيْهِ نماز میں مشغول رہے، پھر سلام پھیرنے کے بعد فرمایا: اے اللہ پاک کی بندی! میں تیرا معاملہ ہی

تو حل کر رہا ہوں، ابھی یہ گفتگو ہو ہی رہی تھی کہ اس پڑوسن کی خادمہ آئی اور کہا: بی بی جی! گھر چلئے! آپ کا بیٹا گھر آ گیا ہے۔ (1)

اے عاشقانِ رسول! یہ ہے تَوَجُّهُ إِلَى اللَّهِ (اللہ پاک کی جانب تَوَجُّهُ کرنے) کا مُبارک انداز...! ہمارا حال کیا ہے؟ ہم اچانک کوئی غم کی خبر سُن لیں تو سُر پکڑ کے بیٹھ جاتے ہیں ❀ کوئی مُشکل آجائے، پریشانی آجائے تو ادھر ادھر بھاگتے اور نہ جانے کیسے کیسے خیالوں میں گم ہو جاتے ہیں ❀ بعض تو خبرِ غم سُن کر اُدھم بھی مچاتے ہوں گے ❀ ہاتھ میں پکڑا ہوا گلاس یا کوئی اور چیز غُصے یا غم کی کیفیت میں چھینک کر توڑ ڈالتے ہوں گے ❀ چیزیں اُلٹ پلٹ کر ڈالتے ہوں گے، اللہ پاک کے نیک بندوں کا انداز دیکھئے کیسا پیارا ہوتا ہے! انہیں مُشکل آئے، پریشانی آئے تو اللہ پاک کے حُضُور حاضر ہو جاتے ہیں، اسی کی بارگاہ میں دُعا کرتے ہیں، اسی سے فریاد کرتے ہیں، وہی فریاد سننے والا ہے، وہی اپنے بندوں پر رحم و کرم فرمانے والا ہے، اللہ پاک ہی کی جانب تَوَجُّهُ کرنے سے مُشکلات مُلتی ہیں۔

سُبْحَانَ اللَّهِ! اللہ پاک اپنے نیک بندوں کا صدقہ ہمیں بھی ہمیشہ اپنی پاک بارگاہ کی طرف متوجہ رہنے کی توفیق عطا فرمائے۔ اِمِّينَ بِجَاهِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

اللہ پاک کی طرف دوڑ پڑو...!

پارہ: 27، سورہ ذاریات، آیت: 50 میں اللہ پاک فرماتا ہے:

فَقَسُّوْا إِلَى اللَّهِ ط (پارہ 27، سورہ ذاریات: 50) | ترجمہ کنز الایمان: تو اللہ کی طرف بھاگو۔

یعنی اے محبوب صَلَّی اللہُ عَلَیْہِ وَاٰلِہٖ وَسَلَّم! آپ فرما دیجئے کہ اے لوگو! اللہ پاک کی طرف دوڑ پڑو...! حضرت سہل نشتری رَحِمَہُ اللہُ عَلَیْہِ اس آیت کریمہ کے تحت فرماتے ہیں: لوگو! مَاسِوِی اللہ (یعنی اللہ پاک کے سوا دنیا کی ہر چیز) کو چھوڑ کر اللہ پاک کی طرف دوڑ پڑو! (1)

## 12 دینی کاموں میں سے ایک کام: فجر کے لئے جگانا

پیارے اسلامی بھائیو! اللہ پاک کی رضا حاصل کرنے، نیک نمازی بننے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے، دعوتِ اسلامی کے 12 دینی کاموں میں عملاً (Practically) حصہ لیجئے! دعوتِ اسلامی کے 12 دینی کاموں میں ایک کام ہے: فجر کے لئے جگانا۔

نمازِ فجر کے لئے لوگوں کو جگانا آخری نبی، نبی اُمّی صَلَّی اللہُ عَلَیْہِ وَاٰلِہٖ وَسَلَّم کی سُنَّت ہے۔ الحمد للہ! دعوتِ اسلامی سے وابستہ عاشقانِ رسول سرکارِ عالی وقار مدینے کے تاجدار صَلَّی اللہُ عَلَیْہِ وَاٰلِہٖ وَسَلَّم کی سُنَّت پر عمل کے جذبے کے تحت صبح فجر کی نماز سے پہلے گلی گلی جا کر بلند آواز سے درود و سلام پڑھتے اور لوگوں کو بستر چھوڑ کر نمازِ فجر کے لئے چل پڑنے کی دعوت دیتے ہیں۔ آپ بھی اس دینی کام میں حصہ لیجئے، صبح جلدی اٹھئے، اللہ پاک نصیب کرے تو نمازِ تہجد ادا کیجئے، ذکر و درود کیجئے، اذانِ فجر کے بعد مدنی مرکز کے دیئے ہوئے طریقہ کار کے مطابق لوگوں کو نمازِ فجر کے لئے جگائیے، اس عمل کی برکت سے اِنْ شَاءَ اللہُ الْمَکْرِم! ڈھیروں ثواب ہاتھ آئے گا۔

## شعبہ برائے تحفظ رزق

پیارے اسلامی بھائیو! اَلْحَمْدُ لِلّٰہِ سُنّتوں کی خدمت اور نیکی کی دعوت کو عام کرنے کے لئے عاشقانِ رسول کی دینی تحریک دعوتِ اسلامی کے 80 سے زائد شعبہ جات کا قیام عمل میں آچکا ہے۔ انہی شعبہ جات میں سے ایک شعبہ ”شعبہ برائے تحفظ رزق“ بھی ہے۔ اس شعبے کا کام مختلف تقریبات اور گھروں میں بچ جانے والے کھانے کو غریب اور مستحق لوگوں تک پہنچا کر اسے ضائع ہونے سے بچانا ہے۔ ایک تحقیقاتی رپورٹ کے مطابق دنیا میں تیار کی جانے والی خوراک کا ایک تہائی حصہ ہم ضائع کر دیتے ہیں اور دنیا کی 7 ارب کی آبادی میں سے تقریباً 9 فیصد لوگ بھوکے سوتے ہیں، اگر صرف ضائع ہونے والی خوراک کو ان بھوکا سونے والوں تک پہنچا دیا جائے تو اس دنیا میں کوئی بھی فرد بھوکا نہیں سوئے گا۔ ”شعبہ برائے تحفظ رزق“ کا ہدف ضائع ہونے والا کھانا غریب و مستحقین تک پہنچانے کے ساتھ ساتھ کھانا ضائع کرنے کی عادت کو ترک کرنا اور غریبوں اور مستحقین کو خود کفالت امداد کے ذریعے معاشرے کا باوقار شہری بنانا ہے، نیز شعبہ برائے تحفظ رزق کی اولین ترجیح ہے کہ مقامی معتبر ذرائع کی تصدیق کے ذریعے اُن غریب اور سفید پوش گھرانوں تک راشن اور تیار کھانا پہنچایا جائے جو اس کے مستحق ہوں۔ شیخ طریقت امیر اہلسنت حضرت علامہ مولانا محمد الیاس عطار قادری رضوی دامت بركاتہم العالیہ کی تربیت اور دعوتِ اسلامی کی مرکزی مجلس شوریٰ کی عطا کردہ مدنی سوچ کے مطابق اس شعبہ کا مقصد یہ ہے کہ ہم نے آقا کریم صَلَّی اللہُ عَلَیْہِ وَاٰلِہٖ وَسَلَّمَ کی دکھیااری امت کی اصلاح اور فلاح و بہبود کے لئے ہر ممکن کوشش کرنی ہے۔ ان شاء اللہ۔ آپ حضرات سے گزارش یہ ہے کہ آپ بھی اس مقصد میں کامیابی کے لئے دعوتِ اسلامی کا ساتھ دیں اور ڈھیروں نیکیاں کمائیں۔ اللہ پاک دعوتِ اسلامی کے تمام شعبہ جات کو مزید ترقیاں اور برکتیں عطا

فرمائے۔ آمین۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

## ہاتھ ملانے کی سنتیں اور آداب

پیارے اسلامی بھائیو! آئیے! شیخ طریقت، امیر اہلسنت حضرت علامہ مولانا محمد الیاس عطار قادری رضوی ضیائی دَامَتْ بَرَکَاتُہُمْ الْعَالِیَہ کے رسالے 101 مدنی پھول سے ہاتھ ملانے کی چند سنتیں و آداب سنتے ہیں: پہلے دو فرامین مُصْطَفٰی صَلَّى اللَّهُ عَلَيْهِ وَآلِهِ وَسَلَّمَ ملاحظہ ہوں: ☆ جب دو مسلمان ملاقات کرتے ہوئے مُصَافَحَہ کرتے ہیں اور ایک دوسرے سے خیریت دریافت کرتے ہیں تو اللہ پاک ان کے درمیان سو (100) رحمتیں نازل فرماتا ہے جن میں سے ننانوے (99) رحمتیں زیادہ پر تپاک طریقے سے ملنے والے اور اچھے طریقے سے اپنے بھائی سے خیریت دریافت کرنے والے کے لئے ہوتی ہیں۔<sup>(1)</sup> ☆ جب دو دوست آپس میں ملتے ہیں اور مُصَافَحَہ کرتے ہیں اور نبی (صَلَّى اللَّهُ عَلَيْهِ وَآلِهِ وَسَلَّمَ) پر دُرُودِ پَآک پڑھتے ہیں تو ان دونوں کے جدا ہونے سے پہلے پہلے دونوں کے اگلے پچھلے گناہ بخش دیئے جاتے ہیں۔<sup>(2)</sup> ☆ دو مسلمانوں کا بوقت ملاقات سلام کر کے دونوں ہاتھوں سے مُصَافَحَہ کرنا یعنی دونوں ہاتھ ملانا سنت ہے۔ ☆ رخصت ہوتے وقت بھی سلام کیجئے اور ہاتھ بھی ملا سکتے ہیں۔ ☆ ہاتھ ملاتے وقت درود شریف پڑھ کر ہو سکے تو یہ دعا بھی پڑھ لیجئے: يَغْفِرُ اللَّهُ لَنَا وَلَكُمْ (یعنی اللہ پاک ہماری اور تمہاری مغفرت فرمائے۔)

﴿اعلان﴾

323

... 1 معجم اوسط، ۵/۳۸۰، رقم: ۷۶۷۲

... 2 شعب الایمان، ۶/۴۷۱، حدیث: ۸۹۴۴

ہاتھ ملانے کی بقیہ سنتیں اور آداب تربیتی حلقوں میں بیان کیے جائیں گے، لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

دعوتِ اسلامی کے ہفتہ وار سنتوں بھرے اجتماع  
میں پڑھے جانے والے 6 دُرودِ پاک اور 2 دُعائیں  
﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَی سَيِّدِنَا مُحَمَّدٍ نَبِيِّ الْأُمَمِ  
الْحَبِیْبِ الْعَلِيِّ الْقَدْرِ الْعَظِيمِ الْجَلِيلِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللهُ عَلَیْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ عَلَیْهِ وَآلِهِ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔ (1)

﴿2﴾ تمام گناہ مُعَاف

اللَّهُمَّ صَلِّ عَلَی سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللهُ عَلَیْهِ وَآلِهِ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے

سے پہلے اُس کے گناہ مُعَاف کر دیئے جائیں گے۔<sup>(1)</sup>

﴿3﴾ رَحْمَتِ كَةِ سِتْرٍ (70) دروازے

صَلَّى اللَّهُ عَلَى مُحَمَّدٍ

جو یہ دُرُودِ پَاک پڑھتا ہے اُس پر رَحْمَتِ كَةِ 70 دروازے کھول دیئے جاتے ہیں۔<sup>(2)</sup>

﴿4﴾ چھ (6) لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً ذَكِّيَّةً بَدَا مِرْ مُلْكِ اللَّهِ  
عَلَامَهُ أَحْمَدُ صَادِقِ رَحْمَةِ اللَّهِ عَلَيْهِ بَعْضُ بُزْرُغُونَ سے نُقْلُ كَرْتِے هِيں: اِس دُرُودِ شَرِيفِ كُو اِيك

بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هِيں۔<sup>(3)</sup>

﴿5﴾ قَرَبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايك شَخْصِ آيَا تُو حَضُورِ اَنُورِ صَلَّى اللَّهُ عَلَيْهِ وَسَلَّمَ نِي لُ سِي اِنِي اُورِ صِدِّيقِ اَكْبَرِ رَضِيَ

اللَّهُ عَنْهُ كِي دَرْمِيَانِ بِيْطْهَالِيَا۔ اِس سِي صَحَابِه كِرَامِ عَلَيْهِمُ الرِّضْوَانُ كُو حِيْرَتِ هُو ئِي كِي يِه كُونِ بِيْطِي مَرْتَبِي

وَاَلَا شَخْصِ هِي! جَبِ وَه چَلَا گِيَا تُو سِرْ كَلَا صَلَّى اللَّهُ عَلَيْهِ وَآلِهِ وَسَلَّمَ نِي فَرْمَايَا: يِه جَبِ مَجْهِي پَرِ دُرُودِ پَاك

پڑھتا ہے تُو يُو يُو پڑھتا هِيں۔<sup>(4)</sup>

323

1...أَفْضَلُ الصَّلَاةِ صَفْحَةُ: 65.

2...قَوْلُ الْبَدِيعِ، بَابُ نَانِي، صَفْحَةُ: 277.

3...أَفْضَلُ الصَّلَاةِ صَفْحَةُ: 149.

4...قَوْلُ الْبَدِيعِ، بَابُ أَوْلِ، صَفْحَةُ: 125.

## ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ  
 شافعِ اُمِّ صَلَّ اللَّهُ عَلَيْهِ وَآلِهِ وَسَلَّمَ كَاعِظَمَتِ وَلَا فَرْمَانِ هِي: جُو شَخْصِ يُؤِي دُرُودِ پَاكِ پڑھے، اُس  
 كے ليے ميري شفاعت واجب هو جاتي هے۔ (1)

## ﴿1﴾ ايك هزار دن تك نيكيان

جَزَى اللَّهُ عَمَّا مُحَمَّدًا مَّا هُوَ آهْدُهُ

حضرت ابن عباس رَضِيَ اللَّهُ عَنْهُ سے روایت ہے کہ سرکارِ مدینہ صَلَّ اللَّهُ عَلَيْهِ وَآلِهِ وَسَلَّمَ نے فرمایا: اس  
 كو پڑھنے والے كے ليے 70 فرشتے ايك هزار دن تك نيكيان لكھتے هیں۔ (2)

## ﴿2﴾ گویا شبِ قدر حاصل کر لی

فرمانِ مُصْطَفَى صَلَّ اللَّهُ عَلَيْهِ وَآلِهِ وَسَلَّمَ: جس نے اس دُعا كو 3 مرتبہ پڑھا تو گویا اُس نے  
 شبِ قدر حاصل کر لی۔ (3)

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ  
 (خداے حلیم و کریم کے سوا كوئی عبادت كے لائق نهيں، اللہ پاک هے جو ساتوں آسمانوں اور عرشِ عظیم كا پروردگار هے۔)

هفته و اراجتماع كے حلقوں كا شيڈول (بيرون ملك)، 7، مارچ 2024ء

(1): سنتیں اور آداب سيكھنا: 5 منٹ، (2): دعایا دكرنا: 5 منٹ، (3): جائزہ: 5 منٹ، كل دوران يه 15 منٹ

323

1... الترغيب والترهيب، كتاب الذِّكْرِ والدُّعَا، جلد: 2، صفحه: 329، حديث: 30-

2... مَجْمَعُ الزَّوَادِ، كتاب الْأَدْعِيَةِ، جلد: 10، صفحه: 254، حديث: 17305-

3... تاريخ ابن عساکر، 19/155، حديث: 2415

## ہاتھ ملانے کی بقیہ سنتیں اور آداب

☆ دو مسلمان ہاتھ ملانے کے دوران جو دعا مانگیں گے اِنْ شَاءَ اللَّهُ قبول ہوگی ہاتھ جدا ہونے سے پہلے پہلے دونوں کی مغفرت ہو جائے گی۔<sup>(1)</sup> اِنْ شَاءَ اللَّهُ ☆ آپس میں ہاتھ ملانے سے دُشمنی دُور ہوتی ہے۔ ☆ جتنی بار ملاقات ہو ہر بار ہاتھ ملا سکتے ہیں۔ ☆ دونوں طرف سے ایک ایک ہاتھ ملانا سنت نہیں مصافحہ دو ہاتھ سے کرنا سنت ہے۔ ☆ بعض لوگ صرف انگلیاں ہی آپس میں ٹکڑا دیتے ہیں یہ بھی سنت نہیں ☆ ہاتھ ملانے کے بعد خود اپنا ہی ہاتھ چوم لینا مکروہ ہے۔<sup>(2)</sup> ☆ ہاتھ ملانے کے بعد اپنی ہتھیلی چوم لینے والے اسلامی بھائی اپنی عادت نکالیں۔ ☆ اگر آمد (یعنی خُو بَصُور ت لڑکے) سے ہاتھ ملانے میں شہوت آتی ہو تو اس سے ہاتھ ملانا جائز نہیں بلکہ اگر دیکھنے سے شہوت آتی ہو تو اب دیکھنا بھی گناہ ہے۔<sup>(3)</sup> ☆ مُصافحہ کرتے (یعنی ہاتھ ملاتے) وقت سنت یہ ہے کہ ہاتھ میں رومال وغیرہ حائل نہ ہو، دونوں ہتھیلیاں خالی ہوں اور ہتھیلی سے ہتھیلی ملنی چاہئے۔<sup>(4)</sup>

صَلَّى اللَّهُ عَلَى مُحَمَّدٍ

صَلُّوْا عَلَى الْحَبِيبِ!

## ☆ پہلا لقمہ اور ہر لقمہ کھاتے وقت کی دعا

دعوتِ اسلامی کے ہفتہ وار سنتوں بھرے اجتماع کے حلقوں میں اس بار شیڈول کے مطابق ’پہلا

323

1... مسند احمد، ۲۸۶/۴، حدیث: ۱۲۳۵۳

2... بہار شریعت، حصہ ۱۶، ۳/۳۷۲ بتغیر قلیل

3... دُزمنخان، ۲/۹۸

4... بہار شریعت، حصہ ۳، ۱۶/۳۷۱ ملخصاً

لقمہ اور ہر لقمہ کھاتے وقت کی دعا یاد کروائی جائے گی۔ پہلا لقمہ کھاتے وقت کی دعا یہ ہے:

يَا وَاسِعَ الْغُفْرِ

ترجمہ: اے بہت بخشنے والے (اپنی رحمت سے میری بھی بخشش فرما)۔

ہر لقمہ کھاتے وقت کی دعا یہ ہے:

يَا وَاحِدُ - ترجمہ: اے بہت بڑے غنی۔ (خزینہ رحمت، ص 103)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُصَلِّد

☆ اجتماعی جائزے کا طریقہ (72 نیک اعمال)

فرمانِ مُصَلِّد صَلَّى اللَّهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسيوطی، ص ۲۶۵، حدیث: ۵۸۹۷)

آئیے! نیک اعمال کا سالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالائوں گا۔

(3) جن پر عمل نہ ہو سکے اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، مدنی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اُلٹا نہ ہو) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کترا لایمان مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراطِ الجحان سے کم و بیش دو صفحات پڑھ یا سن لیں؟ (7) شجرے کے کچھ نہ کچھ اور اوپڑھے؟ (8) کم از کم 313 بار دُرُودِ شریف پڑھا؟ (9) آنکھوں کو گناہوں (یعنی بدنگاہی، فلمیں ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کالر ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سَفَر کے دہان خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کا جوتوف کر کے اذان و اقامت کا جواب دیا؟ (14) (گھر میں باہر) کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال

کے رسالے کے خانے پڑ کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (باخان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (باضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی مُذَرِّب کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) عنت کے مطابق لباس (جو لیڈریز، کلر مشا، شوخ یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زلفیں رکھنے کی عنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) عنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سنّتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار عنتِ قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلواتُ اللیل ادا کی؟ (34) اذانین یا اِشراق و چاشت کے نوافل پڑھے؟ (35) کیا آج آپ نے عصر یا عشا کی عنتِ قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً: چیل، چادر، موبائل فون، چارجر، گاڑی وغیرہ وغیرہ) استعمال تو نہیں کی؟ (38) جھوٹ بولنے، غیبت و بچھلی کرنے / سُننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عمارتوں کے ایسے الفاظ جن کی تائید دل نہ کرے بول کر نفاق و ریاکاری کا جُرم تو نہیں کیا؟ مثلاً لوگوں کے دل میں اپنی عرّت بنانے کے لئے اِس طرح کہنا: ”میں

حقیقہ ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائیِ سُنتھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحتِ شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰهِ پڑھی؟ (47) چوک درس دیا، یا سنا؟ (48) اپنے والدین اور پیر و مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً زتے دار) سے مَعَاذَ اللّٰهِ کوئی بُرائی صلور ہو جائے اور اصلاح کی ضرورت ہو تو تحریری طور پر، یا مل کر، براہِ راست (زنی سے) سمجھانے کی کوشش فرمائی؟ یا مَعَاذَ اللّٰهِ بلا اجازتِ شرعی کسی اور پر اظہارِ کر کے غیبت کا گناہ کبیرہ کر بیٹھے؟ (52) زبان کو گناہوں (یعنی اِزہامِ تراشی، دل آزاری، گالی گلوچ وغیرہ) سے بچایا؟ (53) زبان کو فضولِ اِسْتِعْمَالِ (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) (گھر میں او باہر) مذاقِ مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) امامہ شریف باندھا؟ (56) ماں باپ کا ادب و احترام بجالائے؟

### فصلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اِجْتِمَاع میں بھیجا؟ (58) ہفتہ وار مدنی مذاکرہ دیکھنے / سننے کی سعادت حاصل کی؟ (59) ہفتہ وار سُنْتوں بھرے اِجْتِمَاع میں اِضْلِیٰ تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تَعَطُّلِ اِعتِکاف کی سعادت پائی؟ (61) اس ہفتے کم از کم کسی ایک مریض یا دُکھیارے کے گھر یا اسپتال جا کر سُنْت کے مطابق عیادت یا غنحواری یا عزیز کے اِنْتِقَالَ پر تعزیت کی؟ (62) اس ہفتے پیر شریف (یارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علا قائی دُورہ کیا؟ (65) اس ہفتے کم از کم ایک اسلامی بھائی کو (جو پہلے دینی ماحول میں تھے، یا پہلے اِجْتِمَاع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں

شرکت کی؟

### ماہانہ 3 نیک اعمال

(67) پچھلے اسلامی مہینے کا نیک اعمال کارِ سالہ فعل یعنی پُر کر کے اپنے نگران و ذمہ دار کو جمع کروادیا؟ (68) اس

ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی

خدمت کی؟

### سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں یک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

### دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر

اسلامی ماہ کی پہلی تاریخ کو اپنے ذمہ دار کو جمع کروا لیا کرے، اُس کو اس سے پہلے موت نہ دینا جب تک یہ کلمہ

نہ پڑھے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَیْهِ وَآلِہٖ وَسَلَّمَ

صَلُّوْا عَلَی النَّبِیِّ! صَلَّى اللهُ عَلَی مُحَمَّدٍ